

MORNA GHALL-BEBBUX

Ta' ĠUZI ABELA

Lil Habibi Naz. Bezzina li kien miegħi.

Zaren. il-bieraħ, xhin it-tnejn ferħana

Konna għall-bebbux go Hondoq ir-Rummien,

Int ma rajtx bhali qed jimirħu magħna

Fuq il-għoljiet, max-xtajta, u fil-widien,

Zewgħt itfal żgħar? Żgur li mid-dinja tagħna

Dawn ma kinux : għaliex għad li flimkien

— Huma u jfittxu l-bebbux — għannew ferħana,

Leħinhom ma nstamax jidwi fl-għerien.

Izda ġol-vojt ta' qalbi smajt, minn ġewwa,

Tidwi bla ħniena l-għanja tat-tfal żgħar ;

Qaltli, Zaren. li — għalkemm jien bil-ħlewwa

Sibt u għart il-bebbux, ikel il-fqar —

Qalbi sfat wisq imkabbra : għalhekk kien sewwa

Li jiena b'ruħi mnikkta mmur id-dar.

Msida, 17-18. 9. 51.